



Kunsill
tal-Unjoni Ewropea

Brussell, 3 ta' Frar 2022
(OR. en)

5536/22

Fajl Interistituzzjonali:
2021/0440 (NLE)

ACP 8
COAFR 24
CFSP/PESC 58
RELEX 62

ATTI LEĠISLATTIVI U STRUMENTI OĦRA

Suġġett: DEĊIŻJONI TAL-KUNSILL li tħassar, f'isem ir-Rappreżentanti tal-Gvernijiet tal-Istati Membri, imlaqqgħin fil-Kunsill, id-Deċiżjoni (UE) 2016/394

DEĊIŻJONI TAL-KUNSILL (UE) 2022/...

ta'...

li thassar,

**f'isem ir-Rappreżentanti tal-Gvernijiet tal-Istati Membri,
imlaqqgħin fil-Kunsill, id-Deċiżjoni (UE) 2016/394**

IL-KUNSILL TAL-UNJONI EWROPEA,

Wara li kkunsidra l-Ftehim ta' Shubija bejn il-membri tal-Grupp tal-Istati Afrikani, tal-Karibew u tal-Paċifiku, min-naħa l-waħda, u l-Komunità Ewropea u l-Istati Membri tagħha, min-naħa l-oħra, iffirmit f'Cotonou fit-23 ta' Ġunju 2000¹, kif l-aħħar emendat, u b'mod partikolari l-Artikolu 96(2)(a), ir-raba' subparagrafu, tiegħu,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-mizuri li għandhom jittiehdu u l-proċeduri li għandhom jigu segwiti għall-implimentazzjoni tal-Ftehim ta' Shubija AKP-KE², u b'mod partikolari l-Artikolu 3 u l-Anness tiegħu,

Wara li kkunsidra l-proposta tal-Kummissjoni Ewropea,

¹ ĠU L 317, 15.12.2000, p.3.

² ĠU L 317, 15.12.2000, p. 376.

Billi:

- (1) Il-konsultazzjonijiet mar-Repubblika tal-Burundi skont l-Artikolu 96 tal-Ftehim ta' Shubija bejn il-membri tal-Grupp tal-Istati Afrikani, tal-Karibew u tal-Paċifiku, min-naħa l-waħda, u l-Komunità Ewropea u l-Istati Membri tagħha, min-naħa l-oħra, iffirmit f'Cotonou fit-23 ta' Ġunju 2000, kif l-aħħar emendat, ġew konkluzi permezz tad-Deċiżjoni tal-Kunsill (UE) 2016/394¹. Ittiehdu miżuri xierqa, kif speċifikat fl-Anness għal dik id-Deċiżjoni, wara proposta tal-Kummissjoni bi qbil mar-Rappreżentant Għoli tal-Unjoni għall-Affarijiet Barranin u l-Politika ta' Sigurtà ("RGħ").

¹ Id-Deċiżjoni tal-Kunsill (UE) 2016/394 tal-14 ta' Marzu 2016 dwar il-konkluzjoni tal-proċedura ta' konsultazzjoni mar-Repubblika tal-Burundi skont l-Artikolu 96 tal-Ftehim ta' shubija bejn il-membri tal-Gruppi tal-Istati Afrikani, tal-Karibew u tal-Paċifiku, min-naħa waħda, u l-Komunità Ewropea u l-Istati Membri tagħha, min-naħa l-oħra (ĠU L 73, 18.3.2016, p. 90).

- (2) B'mod generali, il-proċess politiku paċifiku li kien possibbli b'segwitu għall-elezzjonijiet generali ta' Mejju 2020 fetaħ tieqa ġdida ta' tama għall-popolazzjoni tal-Burundi u ta' opportunitajiet għall-Burundi u għar-relazzjonijiet tiegħu mas-sħab tiegħu.
- (3) Minn dak iż-żmien 'l hawn, l-Unjoni rrikonoxxiet żviluppi pożittivi li saru mill-Gvern tal-Burundi fir-rigward tad-drittijiet tal-bniedem, il-governanza tajba u l-istat tad-dritt, kif ukoll l-impenji meħuda fil-pjan direzzjonali tiegħu ("*feuille de route*") lejn aktar titjib f'dawk l-oqsma.
- (4) Ġie stabbilit gvern impenjat li jimplimenta r-riformi meħtieġa għall-iżvilupp u l-istabbiltà fil-pajjiż, u sar progress lejn l-implimentazzjoni tal-impenji stipulati fid-Deċiżjoni (UE) 2016/394.
- (5) F'konformità mal-valutazzjoni tal-Kummissjoni, bi qbil mar-RGħ, ir-raġunijiet għall-adozzjoni tad-Deċiżjoni (UE) 2016/394, kif stabbiliti f'dik id-Deċiżjoni, m'għadhomx rilevanti. Dik id-Deċiżjoni jenħtieġ li għalhekk tithassar f'isem ir-Rappreżentanti tal-Gvernijiet tal-Istati Membri, imlaqqgħin fil-Kunsill, għal kwistjonijiet li jaqgħu fil-kompetenza tal-Istati Membri.
- (6) Għad fadal sfidi persistenti fl-oqsma tad-drittijiet tal-bniedem, il-governanza tajba u l-istat tad-dritt, u huwa meħtieġ aktar progress mill-awtoritajiet tal-Burundi, inkluż permezz tal-implimentazzjoni tal-pjan direzzjonali, fil-qafas tad-djalogu politiku li għaddej bejn l-UE u l-Burundi bħalissa.

- (7) Il-Burundi għadu fragli, u l-awtoritajiet jeħtieġu l-appoġġ tas-sħab internazzjonali biex jimplimentaw il-programm ta' riforma u l-aġenda ta' żvilupp tal-pajjiż.
- (8) L-Unjoni u l-Istati Membri, flimkien ma' sħab internazzjonali oħra, jenħtieġ li jappoġġaw l-isforzi kontinwi tal-awtoritajiet tal-Burundi biex jistabbilizzaw u jikkonsolidaw l-istituzzjonijiet demokratiċi, biex jippromwovu d-drittijiet tal-bniedem, il-governanza tajba u l-istat tad-dritt, u biex jimplimentaw l-impenji meħuda fil-pjan direzzjonali tagħhom lejn aktar titjib f'dawk l-oqsma,

ADOTTA DIN ID-DEĊIŻJONI:

Artikolu 1

Id-Deciżjoni (UE) 2016/394 hija mhassra f'isem ir-Rappreżentanti tal-Gvernijiet tal-Istati Membri, imlaqqgħin fil-Kunsill għal kwistjonijiet li jaqgħu fil-kompetenza tal-Istati Membri.

Artikolu 2

Il-Kummissjoni għandha, f'isem ir-Rappreżentanti tal-Gvernijiet tal-Istati Membri, imlaqqgħin fil-Kunsill, tinnotifika lill-Burundi dwar it-thassir tad-Deciżjoni (UE) 2016/394.

Artikolu 3

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi ...,

Għall-Kunsill

Il-President
